



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ເຕັກໂນໂລຊີ ແລະ ການສື່ສານ

ເລກທີ 188 /ກຕສ

ນະຄອນຫຼວງວຽງຈັນ, ວັນທີ 02 ກຸມພາ 2022.

ຂໍ້ຕົກລົງ
ວ່າດ້ວຍ ການຈັດຕັ້ງ ແລະ ການເຄື່ອນໄຫວ
ຂອງກົມຄົ້ນຄວາມຖີ່ວິທະຍຸສື່ສານ

- ອີງຕາມ ດໍາລັດວ່າດ້ວຍການຈັດຕັ້ງ ແລະ ການເຄື່ອນໄຫວຂອງ ກະຊວງເຕັກໂນໂລຊີ ແລະ ການສື່ສານ ສະບັບເລກທີ 625/ນຍ, ລົງວັນທີ 22 ຕຸລາ 2021;
- ອີງຕາມ ການຄົ້ນຄວ້າສະເໜີຂອງ ກົມຈັດຕັ້ງ ແລະ ພະນັກງານ ສະບັບເລກທີ 064/ກຈງ, ລົງວັນທີ 25 ມັງກອນ 2022.

ລັດຖະມົນຕີກະຊວງ ເຕັກໂນໂລຊີ ແລະ ການສື່ສານ ຕົກລົງ:

ໝວດທີ 1
ປົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກຳນົດທີ່ຕັ້ງ, ພາລະພົດທາດ, ຫ້າງທີ່, ຂອບເຂດສິດ, ໂຄງປະກອບການຈັດຕັ້ງ ແລະ ລະບົບແບບແຜນວິທີເຮັດວຽກ ເພື່ອເປັນບ່ອນອີງໃຫ້ແກ່ການຈັດຕັ້ງ ແລະ ການເຄື່ອນໄຫວ ຂອງກົມຄົ້ນຄວາມຖີ່ວິທະຍຸສື່ສານ ແນໃສ່ຈັດຕັ້ງປະຕິບັດວຽກງານຂອງ ກົມຄົ້ນຄວາມຖີ່ວິທະຍຸສື່ສານ ໃຫ້ມີປະສິດທິພາບ ແລະ ປະສິດທິຜົນສູງ.

ມາດຕາ 2 ທີ່ຕັ້ງ ແລະ ພາລະພົດທາດ

ກົມຄົ້ນຄວາມຖີ່ວິທະຍຸສື່ສານ ຕົວອັກສອນຫຍໍ້ “ກຳຣຸ” ເປັນພາສາສາກົນ “Department of Radio Frequency” ຂຽນຫຍໍ້ “DRF” ແມ່ນໂຄງປະກອບກົງຈັກ ຂອງກະຊວງ ເຕັກໂນໂລຊີ ແລະ ການສື່ສານ, ມີພາລະພົດທາດເປັນເສນາທິການ ໃຫ້ແກ່ ກະຊວງ ກ່ຽວກັບ ວຽກງານ ຄົ້ນຄວາມຖີ່ວິທະຍຸສື່ສານ, ການສື່ສານຜ່ານດາວທຽມ, ຕຳແໜ່ງວົງໂຄຈອນດາວທຽມ ແລະ ວຽກງານກວດກາ ແລະ ຍິ່ງຍືນມາດຕະຖານເຕັກນິກ ຂອງອຸປະກອນໂທລະຄົມມະນາຄົມ.

ໝວດທີ 2

ໜ້າທີ່ ແລະ ຂອບເຂດສິດ

ມາດຕາ 3 ໜ້າທີ່

ກົມຄົ້ນຄວາມຖືວິທະຍຸສື່ສານ ມີໜ້າທີ່ ດັ່ງນີ້:

1. ປະຕິບັດກົດໝາຍ, ດໍາລັດ, ນິຕິກຳອື່ນຂອງຂັ້ນເທິງ ແລະ ນິຕິກຳຕ່າງໆຂອງກະຊວງ;
2. ຄົ້ນຄວ້າ, ເຊື່ອມຊຶມແນວທາງ ນະໂຍບາຍຂອງ ຝັກ ແລະ ລັດຖະບານ ກ່ຽວກັບວຽກງານ ວຽກງານຄົ້ນຄວາມຖືວິທະຍຸສື່ສານ, ການສື່ສານຜ່ານດາວທຽມ ຕໍາແໜ່ງວົງໂຄຈອນດາວທຽມ ແລະ ມາດຕະຖານ ເຕັກນິກຂອງອຸປະກອນໂທລະຄົມມະນາຄົມ;
3. ສ້າງຮ່າງແຜນຍຸດທະສາດ ແລະ ນະໂຍບາຍ ກ່ຽວກັບວຽກງານການນຳໃຊ້ຄົ້ນຄວາມຖືວິທະຍຸສື່ສານ, ແຜນຜັງຈັດສັນຄົ້ນຄວາມຖືວິທະຍຸສື່ສານແຫ່ງຊາດ, ມາດຕະຖານແຫ່ງຊາດ ລະບຽບການເຕັກນິກຂອງອຸປະກອນໂທລະຄົມມະນາຄົມ, ບົດແນະນຳ, ແລະ ກາໝາຍມາດຕະຖານເຕັກນິກຂອງອຸປະກອນໂທລະຄົມມະນາຄົມ; ສ້າງແຜນງານ, ແຜນການ ແລະ ໂຄງການ ກ່ຽວກັບ ວຽກງານຕ່າງໆ ໃຫ້ແທດເໝາະກັບສະພາບການ ພັດທະນາຂອງເຕັກໂນໂລຊີສື່ສານໃໝ່ ແລະ ເສດຖະກິດ-ສັງຄົມໃນແຕ່ລະໄລຍະ ເພື່ອສະໜີລັດຖະມົນຕີກະຊວງ ເຕັກໂນໂລຊີ ແລະ ການສື່ສານ ຝຶຈາລະນາຮັບຮອງ ແລະ ອະນຸມັດ ພ້ອມທັງຈັດຕັ້ງປະຕິບັດໃຫ້ໄດ້ຮັບຜົນດີ;
4. ຄຸ້ມຄອງ, ຈັດສັນ, ຈັດແບ່ງ, ຕິດຕາມ ກວດກາການນຳໃຊ້ຄົ້ນຄວາມຖືວິທະຍຸສື່ສານ ແລະ ວັດແທກການກະຈາຍຄົ້ນຄວາມຖືວິທະຍຸສື່ສານຂອງສະຖານີຄົ້ນຄວາມຖືວິທະຍຸສື່ສານ ໃຫ້ມີປະສິດທິພາບ ແລະ ປະສິດທິຜົນ, ມີຄວາມປອດໄພ, ສອດຄ່ອງກັບລະບຽບກົດໝາຍ, ສັນທິສັນຍາ ແລະ ສັນຍາສາກົນທີ່ສປປ ລາວ ເປັນພາຄີ;
5. ຄົ້ນຄວ້າການອະນຸຍາດ, ສືບຕໍ່, ໂຈະ, ຍົກເລີກ ຫຼື ຖອນ ໃບອະນຸຍາດການນຳໃຊ້ຄົ້ນຄວາມຖືວິທະຍຸສື່ສານ, ໃບຢັ້ງຢືນມາດຕະຖານເຕັກນິກຂອງອຸປະກອນໂທລະຄົມມະນາຄົມ, ໃບຕອບຮັບ ແລະ ຂຶ້ນທະບຽນ ການແຈ້ງຄວາມສອດຄ່ອງມາດຕະຖານເຕັກນິກຂອງ ອຸປະກອນໂທລະຄົມມະນາຄົມ, ກົດຈະການການສື່ສານຜ່ານດາວທຽມ ແລະ ຕໍາແໜ່ງວົງໂຄຈອນດາວທຽມ ໃຫ້ສອດຄ່ອງກັບກົດໝາຍ ແລະ ລະບຽບການ;
6. ຄົ້ນຄວ້າ ກວດກາ ແລະ ອອກໃບຢັ້ງຢືນມາດຕະຖານເຕັກນິກຂອງອຸປະກອນໂທລະຄົມມະນາຄົມ ແລະ ອຸປະກອນການສື່ສານຜ່ານດາວທຽມ ເຊັ່ນ: RF, EMC, EMF, SAR, Radio and Signaling ແລະ ອື່ນໆ ໃຫ້ສອດຄ່ອງກັບມາດຕະຖານສາກົນ;
7. ຄົ້ນຄວ້າ ສະເໜີຄະນະນຳກະຊວງ ຕສ ເພື່ອຮັບຮອງແຜນຈັດສັນຄົ້ນຄວາມຖືວິທະຍຸສື່ສານ ສຳລັບເຕັກໂນໂລຊີຕ່າງໆ ເຊັ່ນ: 2G, 3G, 4G, 5G, 6G Internet of Things, HAPS, HIBS, Satellite, Intelligence Traffic System (ITS), RSTT ແລະ ອື່ນໆ ໃຫ້ສອດຄ່ອງກັບມາດຕະຖານສາກົນ;
8. ຄົ້ນຄວ້າ ຢັ້ງຢືນມາດຕະຖານການກະຈາຍຄົ້ນຄວາມຖືວິທະຍຸສື່ສານ ຂອງອຸປະກອນຄົ້ນຄວາມຖື ວິທະຍຸສື່ສານ ຕາມກົດໝາຍ ແລະ ລະບຽບການ;

9. ອະນຸຍາດນຳເຂົ້າ, ສົ່ງອອກອຸປະກອນຄົ້ນຄວາມຖີ່ວິທະຍຸສື່ສານ ແລະ ອຸປະກອນການສື່ສານຜ່ານດາວທຽມ;
10. ຄົ້ນຄວ້າ ການຂຶ້ນທະບຽນນຳໃຊ້ຄົ້ນຄວາມຖີ່ວິທະຍຸສື່ສານ ແລະ ຕຳແໜ່ງວົງໂຄຈອນດາວທຽມ ນຳສະຫະພາບໂທລະຄົມມະນາຄົມສາກົນ ITU ແລະ ອົງການໂທລະຄົມມະນາຄົມ ອາຊີ - ປາຊີຟິກ APT;
11. ຄຸ້ມຄອງ, ຊຸກຍູ້, ຕິດຕາມ ແລະ ກວດກາ ການດຳເນີນທຸລະກິດໃຫ້ບໍລິການ ການສື່ສານຜ່ານດາວທຽມ;
12. ຄົ້ນຄວ້າ ກວດສອບຂໍ້ມູນ ບັນຫາຄົ້ນຄວາມຖີ່ວິທະຍຸສື່ສານລົບກວນ, ສະເໜີວິທີທາງແກ້ໄຂໃຫ້ສອດຄ່ອງກັບ ລະບຽບກົດໝາຍ, ສົນທິສັນຍາ ແລະ ສັນຍາສາກົນທີ່ ສປປ ລາວ ເປັນພາຄີ;
13. ຄົ້ນຄວ້າ, ສຶກສາ, ກຳນົດທ້ອງທົດລອງພາຍໃນປະເທດທີ່ໄດ້ມາດຕະຖານ, ສະເໜີອົງການຄຸ້ມຄອງມາດຕະຖານເຕັກນິກອຸປະກອນໂທລະຄົມມະນາຄົມ ຂອງຕ່າງປະເທດ ເພື່ອຮັບຮອງເອົາຜົນການທົດລອງຂອງທ້ອງທົດລອງຂອງ ສປປ ລາວ, ແລະ ຮັບຮອງເອົາຜົນການທົດລອງຂອງທ້ອງທົດລອງຂອງຕ່າງປະເທດ ພ້ອມທັງ ຕິດຕາມຄວາມສອດຄ່ອງທາງດ້ານລະບຽບການ ແລະ ມາດຕະຖານເຕັກນິກຂອງທ້ອງທົດກວດກາມາດຕະຖານດັ່ງກ່າວ ໃນກອບຮ່ວມມືວຽກງານ Mutual Recognition Agreement/Arrangement (MRA) ກັບຕ່າງປະເທດ ແລະ ອົງການສາກົນ ທີ່ ສປປ ລາວ ເປັນພາຄີ;
14. ພົວພັນ ຮ່ວມມື ແລະ ປະສານງານກັບພາກສ່ວນທີ່ກ່ຽວຂ້ອງຢູ່ພາຍໃນ, ຕ່າງປະເທດ ແລະ ອົງການຈັດຕັ້ງສາກົນ ກ່ຽວກັບ ວຽກງານຄົ້ນຄວາມຖີ່ວິທະຍຸສື່ສານ, ມາດຕະຖານເຕັກນິກຄົ້ນຄວາມຖີ່ວິທະຍຸສື່ສານ, Landing Rights ແລະ ຕຳແໜ່ງວົງໂຄຈອນ ດາວທຽມ;
15. ຄົ້ນຄວ້າ ການຮັບຮອງ ມາດຕະຖານເຕັກນິກຄົ້ນຄວາມຖີ່ວິທະຍຸສື່ສານ ໃນກອງປະຊຸມສາກົນ;
16. ຄົ້ນຄວ້າ, ຈັດ ແລະ ເຂົ້າຮ່ວມກອງປະຊຸມຕ່າງໆດ້ານວິຊາການ ກ່ຽວກັບວຽກງານຄົ້ນຄວາມຖີ່ວິທະຍຸສື່ສານ, ມາດຕະຖານເຕັກນິກຂອງອຸປະກອນໂທລະຄົມມະນາຄົມ ຢູ່ພາຍໃນ ແລະ ຕ່າງປະເທດເພື່ອສະເໜີຄະນະນຳກະຊວງພິຈາລະນາອະນຸມັດ;
17. ຄົ້ນຄວ້າ, ສ້າງ ແລະ ບັບປຸງນິຕິກຳກ່ຽວກັບອັດຕາຄ່າທຳນຽມ ແລະ ຄ່າບໍລິການວິຊາການດ້ານ ຄົ້ນຄວາມຖີ່ວິທະຍຸສື່ສານ, ມາດຕະຖານເຕັກນິກຂອງອຸປະກອນໂທລະຄົມມະນາຄົມ, ການຕອບຮັບການແຈ້ງຄວາມສອດຄ່ອງ, ການສື່ສານຜ່ານດາວທຽມ ແລະ ຕຳແໜ່ງວົງໂຄຈອນດາວທຽມ ໃຫ້ສອດ ຄ່ອງກັບສະພາບການທະຫານຕົວ ຂອງເສດຖະກິດສັງຄົມ ໃນແຕ່ລະໄລຍະ;
18. ເກັບກຳສະຖິຕິການນຳໃຊ້ຄົ້ນຄວາມຖີ່ວິທະຍຸສື່ສານ ແລະ ການສື່ສານຜ່ານດາວທຽມ ຂອງບຸກຄົນ, ນິຕິບຸກຄົນ ແລະ ການຈັດຕັ້ງທັງພາຍໃນ ແລະ ຕ່າງປະເທດ;
19. ຄົ້ນຄວ້າອອກໃບສັງມອບຄ່າທຳນຽມ, ຄ່າບໍລິການດ້ານ ຄົ້ນຄວາມຖີ່ວິທະຍຸສື່ສານ, ກວດກາ ແລະ ຍິ່ງຢືນມາດຕະຖານເຕັກນິກຂອງອຸປະກອນໂທລະຄົມມະນາຄົມ, ການຕອບຮັບການແຈ້ງຄວາມສອດຄ່ອງ, ແລະ ການໝາຍມາດຕະຖານເຕັກນິກ, ການສື່ສານຜ່ານດາວທຽມ ແລະ ຕຳແໜ່ງວົງໂຄຈອນດາວທຽມ;
20. ໂຄສະນາ, ເຜີຍແຜ່ນິຕິກຳ ແລະ ຝຶກອົບຮົມທາງດ້ານວິຊາການ, ເຕັກໂນໂລຊີໃໝ່ໆທີ່ກ່ຽວກັບຄົ້ນຄວາມຖີ່ວິທະຍຸສື່ສານ, ມາດຕະຖານເຕັກນິກຂອງອຸປະກອນໂທລະຄົມມະນາຄົມ ແລະ ການສື່ສານຜ່ານດາວທຽມ;
21. ຕິດຕາມ, ກວດກາ ມາດຕະຖານເຕັກນິກຂອງອຸປະກອນໂທລະຄົມມະນາຄົມ ແບບປົກກະຕິ, ແບບແຈ້ງໃຫ້ຮູ້ລ່ວງໜ້າ ແລະ ແບບກະທັນຫັນ ຫຼັງຈາກໄດ້ຮັບການຍິ່ງຢືນ ແລະ ຕອບຮັບການແຈ້ງຄວາມສອດຄ່ອງ ມາດຕະຖານເຕັກນິກ;

22. ຮັບຄໍາຮ້ອງທຸກ ແລະ ແກ້ໄຂຂໍ້ຄັດແປງ ກ່ຽວກັບ ການນໍາໃຊ້ຄື້ນຄວາມຖີ່ວິທະຍຸສື່ສານ, ມາດຕະຖານ ເຕັກນິກ ຂອງອຸປະກອນໂທລະຄົມມະນາຄົມ ແລະ ວຽກງານການສື່ສານຜ່ານດາວທຽມ;
23. ຄຸ້ມຄອງ, ຊີ້ນຳ, ສົ່ງເສີມ, ຕິດຕາມກວດກາ ແລະ ປະເມີນຜົນ ການນໍາໃຊ້ຄື້ນຄວາມຖີ່ວິທະຍຸສື່ສານ, ມາດຕະຖານເຕັກນິກຂອງອຸປະກອນ ໂທລະຄົມມະນາຄົມ ແລະ ການສື່ສານຜ່ານດາວທຽມ ໃນຂອບ ເຂດທົ່ວປະເທດ ໂດຍການປະສານສົມທົບກັບບັນດາຂະແໜງການ ຢູ່ສູນກາງ ແລະ ທ້ອງຖິ່ນຢ່າງເປັນ ປົກກະຕິ;
24. ຄຸ້ມຄອງການຈັດຕັ້ງ, ພະນັກງານ, ຂັ້ນແຜນບຳລຸງກໍ່ສ້າງ ແລະ ປະຕິບັດນະໂຍບາຍຕໍ່ພະນັກງານ;
25. ຄົ້ນຄວ້າສ້າງແຜນການເຄື່ອນໄຫວປະຈຳປີ ເພື່ອສະເໜີຕໍ່ຄະນະນຳກະຊວງຝຶຈາລະນາ;
26. ປະຕິບັດໜ້າທີ່ອື່ນໆ ຕາມທີ່ກຳນົດໄວ້ໃນນິຕິກຳອື່ນ ແລະ ການມອບໝາຍຂອງ ລັດຖະມົນຕີ, ຮອງ ລັດຖະມົນຕີ ຜູ້ຊີ້ນຳ;

ມາດຕາ 4 ຂອບເຂດສິດ

ກົມຄື້ນຄວາມຖີ່ວິທະຍຸສື່ສານ ມີສິດ ດັ່ງນີ້:

1. ສະເໜີສ້າງ, ປັບປຸງ ຫຼື ລົບລ້າງນິຕິກຳ ກ່ຽວກັບວຽກງານຄື້ນຄວາມຖີ່ວິທະຍຸສື່ສານ, ມາດຕະຖານ ເຕັກນິກຄື້ນຄວາມຖີ່ວິທະຍຸສື່ສານ;
2. ສະເໜີແຜນການ, ແຜນງານ, ໂຄງການ ກ່ຽວກັບວຽກງານຄື້ນຄວາມຖີ່ວິທະຍຸ, ມາດຕະຖານເຕັກນິກ ຂອງອຸປະກອນ ໂທລະຄົມມະນາຄົມ ແລະ ຕຳແໜ່ງວົງໂຄຈອນດາວທຽມ;
3. ຈັດສັນ, ຈັດແບ່ງ ແລະ ຕິດຕາມກວດກາ ການນໍາໃຊ້ຄື້ນຄວາມຖີ່ວິທະຍຸສື່ສານ ແລະ ວັດແທກການ ກະຈາຍຄື້ນຄວາມຖີ່ຂອງສະຖານີຄື້ນຄວາມຖີ່ວິທະຍຸສື່ສານ;
4. ອະນຸຍາດ, ສືບຕໍ່, ໂຈະ, ຍົກເລີກ ຫຼື ຖອນໃບອະນຸຍາດນໍາໃຊ້ຄື້ນຄວາມຖີ່ວິທະຍຸສື່ສານ, ໃບຢັ້ງຢືນ ມາດຕະຖານເຕັກນິກຂອງອຸປະກອນ ໂທລະຄົມມະນາຄົມ, ໃບຕອບຮັບການແຈ້ງຄວາມສອດຄ່ອງ ມາດຕະຖານເຕັກນິກ ແລະ ຕຳແໜ່ງວົງໂຄຈອນດາວທຽມ;
5. ປະສານງານກັບພາກສ່ວນທີ່ກ່ຽວຂ້ອງຢູ່ພາຍໃນ, ຕ່າງປະເທດ ແລະ ອົງການຈັດຕັ້ງສາກົນກ່ຽວກັບ ວຽກງານຄື້ນຄວາມຖີ່ວິທະຍຸສື່ສານ, ມາດຕະຖານເຕັກນິກຂອງອຸປະກອນ ໂທລະຄົມມະນາຄົມ ແລະ ຕຳແໜ່ງວົງໂຄຈອນດາວທຽມ;
6. ສະເໜີຄະນະນຳກະຊວງ ເພື່ອຮັບຮອງເຕັກໂນໂລຊີການສື່ສານໃໝ່ ເຊັ່ນ: 2G, , IMT-2000 (3G), IMT-Advanced (4G), IMT-2020 (5G), Internet of Things, HAPS, HIBS, Satellite, Intelligence Traffic System (ITS), RSTTIMT-2030 (6G), ແລະ ອື່ນໆ ໃຫ້ສອດຄ່ອງກັບ ມາດຕະຖານສາກົນໃນແຕ່ລະໄລຍະ;
7. ແຈ້ງຂຶ້ນທະບຽນນໍາໃຊ້ຄື້ນຄວາມຖີ່ວິທະຍຸສື່ສານ ແລະ ຕຳແໜ່ງວົງໂຄຈອນດາວທຽມ ນຳສະຫະພາບ ໂທລະຄົມມະນາຄົມສາກົນ;
8. ກວດກາ ແລະ ຢັ້ງຢືນມາດຕະຖານ ຂອງອຸປະກອນໂທລະຄົມມະນາຄົມ;
9. ອະນຸຍາດນຳເຂົ້າ, ສົ່ງອອກ ຂອງອຸປະກອນໂທລະຄົມມະນາຄົມ;

10. ກວດກາ ແລະ ຢັ້ງຢືນມາດຕະຖານເຕັກນິກອຸປະກອນຄົ້ນຄວ້າຖີວິທະຍຸສື່ສານ ເຊັ່ນ: RF, EMC, EMF, SAR, Radio and Signaling ແລະ ອື່ນໆ ໃຫ້ສອດຄ່ອງກັບມາດຕະຖານສາກົນ;
11. ພົວພັນຮ່ວມມື, ເຈລະຈາ, ເຊັນສັນຍາ, ອານຸສັນຍາ ຫຼື ຂໍ້ຜູກພັນອື່ນໆ ກັບພາກສ່ວນທີ່ກ່ຽວຂ້ອງ ກ່ຽວກັບວຽກງານຄົ້ນຄວ້າຖີວິທະຍຸສື່ສານ, ມາດຕະຖານເຕັກນິກຂອງອຸປະກອນ ໂທລະຄົມມະນາຄົມ ຢູ່ພາຍໃນ, ຕ່າງປະເທດ ແລະ ອົງການຈັດຕັ້ງສາກົນ ຕາມການມອບໝາຍຂອງຄະນະນຳກະຊວງ;
12. ສະເໜີສ້າງຕັ້ງ, ປັບປຸງ, ຍຸບເລີກ ກົງຈັກການຈັດຕັ້ງ, ແຕ່ງຕັ້ງ, ຍົກຍ້າຍ, ປົດຕຳແໜ່ງ ແລະ ຊັບຊ້ອນພະນັກງານຂອງກົມໃຫ້ສອດຄ່ອງກັບສະພາບການຂະຫຍາຍຕົວຂອງວຽກງານໃນແຕ່ລະໄລຍະ;
13. ປະສານສົມທົບກັບບັນດາຂະແໜງການທີ່ກ່ຽວຂ້ອງຢູ່ສູນກາງ ແລະ ທ້ອງຖິ່ນ ກ່ຽວກັບວຽກງານ ເກັບກຳສະຖິຕິ, ການຕິດຕາມກວດກາ ການນຳໃຊ້ຄົ້ນຄວ້າຖີວິທະຍຸສື່ສານ, ມາດຕະຖານເຕັກນິກຂອງອຸປະກອນ ໂທລະຄົມມະນາຄົມ ໃຫ້ສອດຄ່ອງກັບ ກົດໝາຍ ແລະ ລະບຽບການ;
14. ອອກແຈ້ງການ, ຄຳສັ່ງແນະນຳກ່ຽວກັບການປະຕິບັດຂໍ້ຕົກລົງ ແລະ ລະບຽບການອື່ນໆ ໃຫ້ບຸກຄົນ, ນິຕິບຸກຄົນ ແລະ ອົງການຈັດຕັ້ງຕ່າງໆ;
15. ຄຸ້ມຄອງນຳໃຊ້ຊັບສິນ ແລະ ງົບປະມານຕາມການອະນຸມັດຂອງຄະນະນຳກະຊວງ;
16. ສະເໜີປະຕິບັດນະໂຍບາຍ, ເລື່ອນຊັ້ນ/ຂັ້ນ, ປ່າລຸງ, ກໍ່ສ້າງ ແລະ ປະຕິບັດວິໄນຕໍ່ພະນັກງານພາຍໃນກົມ;
17. ຈັດ ແລະ ເຂົ້າຮ່ວມກອງປະຊຸມຕ່າງໆດ້ານວິຊາການ ຢູ່ພາຍໃນ ແລະ ຕ່າງປະເທດ ຕາມການເຫັນດີ ຂອງຄະນະນຳກະຊວງ;
18. ປະຕິບັດສິດອື່ນໆ ຕາມທີ່ກຳນົດໄວ້ໃນນິຕິກຳອື່ນ ແລະ ການມອບໝາຍຂອງ ລັດຖະມົນຕີ, ຮອງລັດຖະມົນຕີ ຜູ້ຊີ້ນຳ.

ໝວດທີ 3

ໂຄງປະກອບການຈັດຕັ້ງ

ມາດຕາ 5 ໂຄງປະກອບກົງຈັກ

ກົມຄົ້ນຄວ້າຖີວິທະຍຸສື່ສານ ມີໂຄງປະກອບກົງຈັກ ດັ່ງລຸ່ມນີ້:

1. ພະແນກ ສັງລວມ;
2. ພະແນກ ຈັດສັນ ແລະ ຄຸ້ມຄອງຄົ້ນຄວ້າຖີວິທະຍຸສື່ສານ;
3. ພະແນກ ກວດກາຄົ້ນຄວ້າຖີວິທະຍຸສື່ສານ;
4. ພະແນກ ຄຸ້ມຄອງການສື່ສານຜ່ານດາວທຽມ;
5. ພະແນກ ກວດກາ ແລະ ຢັ້ງຢືນ ມາດຕະຖານເຕັກນິກ.

ມາດຕາ 6 ໂຄງປະກອບບຸກຄະລາກອນ

ກົມຄົ້ນຄວ້າຖີວິທະຍຸສື່ສານ ມີໂຄງປະກອບບຸກຄະລາກອນ ດັ່ງລຸ່ມນີ້:

1. ຫົວໜ້າ ກົມຄື້ນຄວາມຖີ່ວິທະຍຸສື່ສານ ຈຳນວນ 01 ທ່ານ, ຮັບຜິດຊອບຕໍ່ລັດຖະມົນຕີ ແລະ ຮອງລັດຖະມົນຕີ ຜູ້ຊີ້ນຳວຽກງານ ກ່ຽວກັບ ຜົນສຳເລັດ ແລະ ຂໍ້ຂາດຕົກບົກຜ່ອງ ໃນການປະຕິບັດວຽກງານຂອງຕົນ;
 ໃນເວລາຫົວໜ້າກົມ ຕິດຂັດ ຕ້ອງມອບສິດ ໃຫ້ຮອງຫົວໜ້າກົມໃດໜຶ່ງ ຮັກສາການແທນ.
2. ຮອງຫົວໜ້າ ກົມຄື້ນຄວາມຖີ່ວິທະຍຸສື່ສານ ຈຳນວນໜຶ່ງ, ຊ່ວຍຫົວໜ້າກົມຊີ້ນຳວຽກງານໃດໜຶ່ງຕາມການແບ່ງງານ ແລະ ການມອບໝາຍ, ຮັບຜິດຊອບຕໍ່ຫົວໜ້າກົມ ກ່ຽວກັບ ຜົນສຳເລັດ ແລະ ຂໍ້ຂາດຕົກບົກຜ່ອງ ຂອງວຽກງານທີ່ຕົນຊີ້ນຳ;
 ຮອງຫົວໜ້າກົມ ຜູ້ຮັກສາການແທນຕ້ອງລາຍງານວຽກງານທີ່ໄດ້ຈັດຕັ້ງປະຕິບັດ ໃນໄລຍະຮັກສາການແທນນັ້ນ ໃຫ້ຫົວໜ້າກົມຝາຍຫຼັງກັບມາປະຈຳການ;
3. ຫົວໜ້າພະແນກ, ຮອງຫົວໜ້າພະແນກ ແລະ ລັດຖະກອນວິຊາການຈຳນວນໜຶ່ງ ຕາມການກຳນົດຕຳແໜ່ງງານ;
 ສຳລັບການບັນຈຸ, ສັບຊ້ອນ, ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ແມ່ນປະຕິບັດຕາມກົດໝາຍ ແລະ ລະບຽບການ.

ໝວດທີ 4 ໜ້າທີ່ຂອງແຕ່ລະພະແນກ

ມາດຕາ 7 ໜ້າທີ່ຂອງພະແນກ ສັງລວມ

ພະແນກ ສັງລວມ ມີໜ້າທີ່ ດັ່ງນີ້:

1. ຄື້ນຄວ້າ ການປະຕິບັດນະໂຍບາຍຕ່າງໆ, ການຈັດຊື້ນ-ຂຶ້ນເງິນເດືອນ ແລະ ການປະຕິບັດວິໄນຂອງພະນັກງານ-ລັດຖະກອນພາຍໃນກົມ;
2. ຕິດຕາມ ກວດກາການຈັດຕັ້ງປະຕິບັດແຜນຍຸດທະສາດທີ່ຕິດພັນກັບວຽກງານຂອງກົມປະຈຳປີ, 5 ປີທີ່ກະຊວງວາງອອກ;
3. ສ້າງແຜນ, ຕິດຕາມ ກວດກາ ແລະ ສະຫຼຸບລາຍຮັບຄ່າທຳນຽມ ແລະ ຄ່າບໍລິການວິຊາການດ້ານຄື້ນຄວາມຖີ່ວິທະຍຸສື່ສານ ແລະ ຄ່າກວດກາ, ຍິ່ງຍືນມາດຕະຖານເຕັກນິກຂອງອຸປະກອນໂທລະຄົມມະນາຄົມ;
4. ຂຶ້ນແຜນ, ຕິດຕາມ, ກວດກາ ແລະ ສະຫຼຸບ ການຈັດຕັ້ງປະຕິບັດແຜນເຄື່ອນໄຫວວຽກງານຂອງກົມປະຈຳອາທິດ, ເດືອນ, 3 ເດືອນ, 6 ເດືອນ ແລະ ປະຈຳປີ ຂອງກົມ;
5. ຂຶ້ນແຜນບຳລຸງກໍ່ສ້າງພະນັກງານ ຂອງກົມໃນແຕ່ລະໄລຍະ;
6. ຄຸ້ມຄອງຊີວະປະຫວັດແຮກກຳການ-ລັດຖະກອນຂອງກົມ;
7. ຄຸ້ມຄອງ ແລະ ເກັບກຳສະຖິຕິ ວຽກງານຂໍ້ມູນຂ່າວສານ-ປະຊາສຳພັນ, ວຽກງານການເຂົ້າຮ່ວມ ຝຶກຮັບ, ກອງປະຊຸມ, ສຳມະນາຕ່າງໆ ຢູ່ພາຍໃນ ແລະ ຕ່າງປະເທດ;
8. ຄຸ້ມຄອງ ສຳເນົາ, ກວດກາ ແລະ ແຈກຢາຍ ເອກະສານໃນວຽກງານຂາເຂົ້າ-ຂາອອກຂອງກົມ;

9. ຄຸ້ມຄອງອຸປະກອນຮັບໃຊ້, ພາຫະນະ ແລະ ຊັບສິນຂອງກົມ;
10. ເຂົ້າຮ່ວມຄົ້ນຄວ້າ ສ້າງ, ປັບປຸງ, ດັດແກ້ ບັນດານິຕິກຳຕ່າງໆທີ່ ກ່ຽວກັບ ວຽກງານຄົ້ນຄວາມຖີ່ວິທະຍຸສື່ສານ;
11. ຄົ້ນຄວ້າ, ຄຸ້ມຄອງ ແລະ ກວດກາເອກະສານ ເພື່ອຂໍ້ຄຳເຫັນຄະນະກົມ;
12. ກະກຽມກອງປະຊຸມຕ່າງໆ, ວຽກງານພິທີການ ແລະ ເຮັດບົດບັນທຶກກອງປະຊຸມຂອງກົມ;
13. ເປັນໃຈກາງປະສານງານກັບພາກສ່ວນຕ່າງໆທີ່ກ່ຽວຂ້ອງກັບ ວຽກງານຂອງກົມທັງພາຍໃນ ແລະ ຕ່າງປະເທດ;
14. ເຂົ້າຮ່ວມກອງປະຊຸມຕ່າງໆດ້ານວິຊາການ ຢູ່ພາຍໃນ ແລະ ຕ່າງປະເທດ;
15. ສົມທົບ ກັບພາກສ່ວນທີ່ກ່ຽວຂ້ອງ ໃນການຂຶ້ນແຜນຈັດຊື້ວັດຖຸອຸປະກອນຄົ້ນຄວາມຖີ່ວິທະຍຸສື່ສານ;
16. ປະຕິບັດໜ້າທີ່ ແລະ ສິດອື່ນໆຕາມການມອບໝາຍ ຂອງ ຄະນະກົມ.

ມາດຕາ 8 ໜ້າທີ່ຂອງພະແນກຈັດສັນ ແລະ ຄຸ້ມຄອງຄົ້ນຄວາມຖີ່ວິທະຍຸສື່ສານ

ພະແນກຈັດສັນ ແລະ ຄຸ້ມຄອງຄົ້ນຄວາມຖີ່ວິທະຍຸສື່ສານ ມີໜ້າທີ່ ດັ່ງນີ້:

1. ຄົ້ນຄວ້າການອະນຸຍາດ, ສືບຕໍ່, ໂຈະ, ຍົກເລີກ ຫຼື ຖອນ ໃບອະນຸຍາດການນຳໃຊ້ຄົ້ນຄວາມຖີ່ ວິທະຍຸສື່ສານ ແລະ ຕຳແໜ່ງວົງໂຄຈອນດາວທຽມ ເພື່ອໃຫ້ສອດຄ່ອງກັບກົດໝາຍ ແລະ ລະບຽບ ການ;
2. ຄົ້ນຄວ້າ, ປັບປຸງການຈັດສັນ, ຈັດແບ່ງ, ການນຳໃຊ້ຄົ້ນຄວາມຖີ່ວິທະຍຸສື່ສານ ໃຫ້ມີປະສິດທິພາບ ແລະ ປະສິດທິຜົນ, ສອດຄ່ອງກັບກົດໝາຍ, ລະບຽບການ, ສົນທິສັນຍາ ແລະ ສັນຍາສາກົນທີ່ ສປປ ລາວ ເປັນພາຄີ;
3. ຄົ້ນຄວ້າການຮັບຮອງ ແຜນຈັດສັນຄົ້ນຄວາມຖີ່ວິທະຍຸສື່ສານ ສຳລັບເຕັກໂນໂລຊີຕ່າງໆ, ມາດຕະຖານເຕັກນິກຄົ້ນຄວາມຖີ່ວິທະຍຸສື່ສານ ໃຫ້ສອດຄ່ອງ ກັບ ໃນແຕ່ລະໄລຍະ;
4. ຄົ້ນຄວ້າ, ສ້າງ ແລະ ປັບປຸງນິຕິກຳກ່ຽວກັບອັດຕາຄ່າທຳນຽມ ແລະ ຄ່າບໍລິການວິຊາການດ້ານ ຄົ້ນຄວາມຖີ່ວິທະຍຸສື່ສານ ແລະ ຕຳແໜ່ງວົງໂຄຈອນດາວທຽມໃຫ້ສອດຄ່ອງກັບສະພາບການ ຂະຫຍາຍຕົວຂອງເສດຖະກິດສັງຄົມໃນແຕ່ລະໄລຍະ;
5. ຄົ້ນຄວ້າອອກໃບສັງມອບຄ່າທຳນຽມ, ຄ່າບໍລິການວິຊາການດ້ານຄົ້ນຄວາມຖີ່ວິທະຍຸສື່ສານ ແລະ ຕຳແໜ່ງວົງໂຄຈອນດາວທຽມ;
6. ສົມທົບກັບພະແນກທີ່ກ່ຽວຂ້ອງໃນການຄົ້ນຄວ້າວິທີທາງແກ້ໄຂບັນຫາຄົ້ນຄວາມຖີ່ວິທະຍຸສື່ສານ ກວນໃຫ້ສອດຄ່ອງກັບລະບຽບກົດໝາຍ, ສົນທິສັນຍາ ແລະ ສັນຍາສາກົນທີ່ ສປປ ລາວ ເປັນພາຄີ;
7. ຂຶ້ນທະບຽນການນຳໃຊ້ຄົ້ນຄວາມຖີ່ວິທະຍຸສື່ສານຢູ່ ສປປ ລາວ ໂດຍການນຳໃຊ້ໄປຣແກຣມ;
8. ກວດກາ ບັນດາການຂຶ້ນທະບຽນສະເພາະການຄົ້ນຄວາມຖີ່ວິທະຍຸສື່ສານ ຂອງ ຕ່າງປະເທດ ທີ່ອາດສົ່ງຜົນກະທົບເຖິງ ສປປ ລາວ ຜ່ານລະບົບ BRIFIC;
9. ແຈ້ງຂຶ້ນທະບຽນການນຳໃຊ້ຄົ້ນຄວາມຖີ່ວິທະຍຸສື່ສານພາກພື້ນດິນກັບສະຫະພາບໂທລະຄົມມະນາຄົມສາກົນ ITU ໂດຍຜ່ານລະບົບ WISFAT ແລະ APT ຜ່ານລະບົບ AFIS;

10. ຕິດຕາມ, ພົວພັນ, ເກັບກຳຂໍ້ມູນທາງດ້ານເຕັກນິກກ່ຽວກັບການນຳໃຊ້ຄື້ນຄວາມຖີ່ຂອງບັນດາພາກສ່ວນໃນປະເທດເຊັ່ນ: Telecom Operators, ກະຊວງ ປກທ, ກະຊວງ ປກສ, ກະຊວງ ຖະແຫຼ່ງຂ່າວ ວັດທະນະທຳ ແລະ ທ່ອງທ່ຽວ, ສະຖານີໂທລະພາບ, ສະຖານີວິທະຍຸກະຈາຍສຽງ;
11. ພົວພັນຮ່ວມມືແລະປະສານງານຄື້ນຄວາມຖີ່ວິທະຍຸສື່ສານກັບບັນດາປະເທດທີ່ມີຊາຍແດນຕິດຈອດກັບສປປ ລາວ;
12. ເຂົ້າຮ່ວມກອງປະຊຸມຂອງອົງການໂທລະຄົມມະນາຄົມອາຊີ-ປາຊີຟິກ (APT), ສະຫະພາບໂທລະຄົມມະນາຄົມສາກົນ (ITU) ແລະ ອົງການຈັດຕັ້ງສາກົນອື່ນ ກ່ຽວກັບການຄຸ້ມຄອງຄື້ນຄວາມຖີ່ ວິທະຍຸສື່ສານ ເຊັ່ນ: ກອງປະຊຸມ AWG, APG, Study Group, CPM, WRC ແລະ ອື່ນໆ;
13. ໂຄສະນາ, ເຜີຍແຜ່ນິຕິກຳ ແລະ ຝຶກອົບຮົມທາງດ້ານວິຊາການ, ມາດຕະຖານເຕັກໂນໂລຊີໃໝ່ໆ ທີ່ກ່ຽວກັບຄື້ນຄວາມຖີ່ວິທະຍຸສື່ສານ;
14. ເກັບກຳສະຖິຕິການອອກອະນຸຍາດນຳໃຊ້ຄື້ນຄວາມຖີ່ວິທະຍຸສື່ສານຂອງບຸກຄົນ, ນິຕິບຸກຄົນ, ອົງການ ຈັດຕັ້ງຕ່າງໆໃນທົ່ວປະເທດ ແລະ ປັບປຸງຖານຂໍ້ມູນການອອກອະນຸຍາດນຳໃຊ້ຄື້ນຄວາມ ຖີ່ວິທະຍຸສື່ສານ;
15. ເຂົ້າຮ່ວມກອງປະຊຸມຕ່າງໆດ້ານວິຊາການ ຢູ່ພາຍໃນ ແລະ ຕ່າງປະເທດ;
16. ເຂົ້າຮ່ວມຄົ້ນຄວ້າ ສ້າງ, ປັບປຸງ, ດັດແກ້ ບັນດານິຕິກຳຕ່າງໆທີ່ກ່ຽວກັບຄື້ນຄວາມຖີ່ວິທະຍຸສື່ສານ;
17. ສະຫຼຸບການເຄື່ອນໄຫວວຽກງານ ປະຈຳອາທິດ, ເດືອນ, ງວດ ແລະ ປີ;
18. ປະຕິບັດໜ້າທີ່ ແລະ ສິດ ອື່ນໆຕາມການມອບໝາຍຂອງ ຄະນະກົມ.;

ມາດຕາ 9 ໜ້າທີ່ຂອງພະແນກ ກວດກາຄື້ນຄວາມຖີ່ວິທະຍຸສື່ສານ

ພະແນກ ກວດກາຄື້ນຄວາມຖີ່ວິທະຍຸສື່ສານ ມີໜ້າທີ່ ດັ່ງນີ້:

1. ຕິດຕາມ, ກວດກາການນຳໃຊ້ຄື້ນວິທະຍຸສື່ສານ ຢູ່ສະຖານີກວດກາຄື້ນຄວາມຖີ່ວິທະຍຸສື່ສານຄົງທີ່ ດົງໄຟສີ;
2. ຕິດຕາມ, ກວດກາການຄອບຄອງນຳໃຊ້ຄື້ນຄວາມຖີ່ວິທະຍຸສື່ສານ, ກວດກາມາດຕະຖານທາງດ້ານເຕັກນິກຂອງຄື້ນຄວາມຖີ່ວິທະຍຸສື່ສານ ແລະ ອຸປະກອນທີ່ນຳໃຊ້ໃນປະເພດການສື່ສານວິທະຍຸກະຈາຍສຽງ-ໂທລະພາບ, ໂທລະຄົມມະນາຄົມ ແລະ ປະເພດວິທະຍຸສື່ສານອື່ນໆ;
3. ຕິດຕາມ, ກວດກາຄື້ນຄວາມຖີ່ວິທະຍຸສື່ສານ ຂອງຕ່າງປະເທດທີ່ແຜ່ກະຈາຍລ່ວງລ້ຳເຂົ້າມາໃນດິນແດນຂອງ ສປປ ລາວ;
4. ລົງຕິດຕາມ, ກວດກາ ຊອກຫາການລັກລອບນຳໃຊ້ຄື້ນຄວາມຖີ່ວິທະຍຸສື່ສານ, ຄື້ນສັນຍານລົບກວນ ທີ່ບໍ່ຖືກຕາມກົດໝາຍ ແລະ ລະບຽບການ ໃນຂອບເຂດທົ່ວປະເທດ;
5. ລົງຕິດຕາມ, ກວດກາໄປອະນຸຍາດປະເພດການສື່ສານວິທະຍຸກະຈາຍສຽງ ໂທລະພາບ, ໂທລະຄົມມະນາຄົມ ແລະ ປະເພດວິທະຍຸສື່ສານອື່ນໆ;
6. ລົງຕິດຕາມ, ກວດກາໃບຢັ້ງຢືນຄື້ນຄວາມຖີ່ວິທະຍຸສື່ສານ ຂອງເຄື່ອງບິນບໍ່ມີຄົນຂັບ (Drone);
7. ລົງຕິດຕາມ, ກວດກາ ແລະ ແກ້ໄຂ ຕາມການສະເໜີຂອງພາກສ່ວນທີ່ໄດ້ຮັບຜົນກະທົບຈາກການນຳໃຊ້ຄື້ນຄວາມຖີ່ວິທະຍຸສື່ສານ;
8. ລົງຕິດຕາມ, ກວດກາ ການນຳໃຊ້ຄື້ນຄວາມຖີ່ວິທະຍຸສື່ສານ ແລະ ລະດັບຄວາມແຮງຂອງສັນຍານໂທລະສັບເຄື່ອນທີ່ວິທະຍຸກະຈາຍສຽງ-ໂທລະພາບ ຕາມບົດບັນທຶກກອງປະຊຸມປະສານງານຄື້ນຄວາມຖີ່ວິທະຍຸສື່ສານ ລຽບຕາມຊາຍແດນທີ່ສອງຝ່າຍໄດ້ຕົກລົງຮ່ວມກັນ ເປັນປະຈຳ;

9. ກວດກາ ແລະ ຍັງຢືນມາດຕະຖານຄວາມປອດໄພຂອງການກະຈາຍຄື້ນຄວາມຖີ່ວິທະຍຸສື່ສານ ຂອງ ສະຖານີຮັບ-ສົ່ງສັນຍານໂທລະສັບເຄື່ອນທີ່, ວິທະຍຸກະຈາຍສຽງ-ໂທລະພາບ ພາກພື້ນດິນຕາມກົດໝາຍ ແລະ ລະບຽບການ;
10. ລົງກວດກາຄື້ນຄວາມຖີ່ວິທະຍຸສື່ສານ ຮັບໃຊ້ງານສຳຄັນຕ່າງໆຂອງຊາດ;
11. ຄື້ນຄວ້າ ແລະ ນຳສະເໜີວິທີທາງແກ້ໄຂບັນຫາຄື້ນຄວາມຖີ່ວິທະຍຸສື່ສານລົບກວນ ໃຫ້ສອດຄ່ອງກັບກົດ ໝາຍ, ລະບຽບ, ສົນທິສັນຍາ ແລະ ສັນຍາສາກົນທີ່ກ່ຽວຂ້ອງກັບ ສປປ ລາວ;
12. ປະສານສົມທົບກັບພາກສ່ວນທີ່ກ່ຽວຂ້ອງ ແນະນຳ ບຸກຄົນ, ນິຕິບຸກຄົນ ແລະ ອົງການຈັດຕັ້ງ ທີ່ນຳ ໃຊ້ຄື້ນຄວາມຖີ່ວິທະຍຸສື່ສານ ແລະ ອຸປະກອນຄື້ນຄວາມຖີ່ວິທະຍຸສື່ສານ ໃຫ້ປະຕິບັດຕາມກົດໝາຍ ແລະ ລະບຽບການທີ່ກ່ຽວຂ້ອງ;
13. ປະສານສົມທົບກັບພາກສ່ວນທີ່ກ່ຽວຂ້ອງ ຈັດຕັ້ງປະຕິບັດຕໍ່ຜູ້ທີ່ລະເມີດກົດໝາຍ ແລະ ລະບຽບການວ່າ ດ້ວຍຄື້ນຄວາມຖີ່ວິທະຍຸສື່ສານ;
14. ປະສານສົມທົບກັບພາກສ່ວນທີ່ກ່ຽວຂ້ອງ ລົງຕິດຕາມ, ກວດກາ ແລະ ແກ້ໄຂການນຳໃຊ້ສັນຍານໂທລະ ຄົມມະນາຄົມ ແລະ ອິນເຕີເນັດ ຈາກຕ່າງປະເທດ ໃນຂອບເຂດທົ່ວປະເທດ;
15. ປະສານສົມທົບກັບພະແນກເຕັກໂນໂລຊີ ແລະ ການສື່ສານແຂວງ, ນະຄອນຫຼວງ ໃນການລົງກວດກາ ການນຳໃຊ້ຄື້ນຄວາມຖີ່ວິທະຍຸສື່ສານ ປະຈຳປີ;
16. ລົງກວດກາ ວັດແທກສະຖານີປະເພດການສື່ສານວິທະຍຸກະຈາຍສຽງ-ໂທລະພາບ, ໂທລະຄົມມະນາຄົມ ແລະ ປະເພດວິທະຍຸສື່ສານອື່ນໆເພື່ອຍັງຢືນຄວາມຖືກຕ້ອງຕາມການອະນຸຍາດ ກ່ອນ ແລະ ຫຼັງການນຳໃຊ້;
17. ສັງລວມ ແລະ ສະໜອງຂໍ້ມູນຜົນການວັດແທກ ເພື່ອຮັບໃຊ້ໃຫ້ແກ່ວຽກງານຄຸ້ມຄອງຄື້ນຄວາມຖີ່ວິທະຍຸ ສື່ສານ;
18. ຄື້ນຄວ້າ ແຜນໂຄງການກໍ່ສ້າງ, ຂະຫຍາຍ, ບຳລຸງຮັກສາ, ສ້ອມແປງ ລະບົບຕາໜ່າງເຄືອຂ່າຍ ສະຖານີ ກວດກາຄື້ນຄວາມຖີ່ວິທະຍຸສື່ສານ ແລະ ອຸປະກອນກວດກາຄື້ນຄວາມຖີ່ວິທະຍຸສື່ສານ ໃນຂອບເຂດທົ່ວ ປະເທດ;
19. ກຳນົດ ແລະ ສ້າງແຜນລົງກວດກາຄື້ນຄວາມຖີ່ວິທະຍຸສື່ສານ ປະຈຳເດືອນ, ສາມເດືອນ, ຫົກເດືອນ, ຫນຶ່ງ ປີ ແລະ ແຜນຮີບດ່ວນ;
20. ຄຸ້ມຄອງການນຳໃຊ້, ບຳລຸງຮັກສາອຸປະກອນ ແລະ ພາຫະນະ ຮັບໃຊ້ວຽກງານກວດກາຄື້ນຄວາມຖີ່ ວິທະຍຸສື່ສານ;
21. ເຂົ້າຮ່ວມກອງປະຊຸມຕ່າງໆ ດ້ານວິຊາການ ຢູ່ພາຍໃນ ແລະ ຕ່າງປະເທດ;
22. ເຂົ້າຮ່ວມຄື້ນຄວ້າ ສ້າງ, ປັບປຸງ ແລະ ດັດແກ້ ບັນດານິຕິກຳຕ່າງໆທີ່ກ່ຽວຂ້ອງກັບຄື້ນຄວາມຖີ່ວິທະຍຸສື່ສານ;
23. ສະຫຼຸບການເຄື່ອນໄຫວວຽກງານຂອງພະແນກ ປະຈຳອາທິດ, ເດືອນ, ຫົກເດືອນ ແລະ ປີ;
24. ປະຕິບັດໜ້າທີ່ ແລະ ສິດ ອື່ນໆຕາມການມອບໝາຍຂອງ ຄະນະກົມ.

ມາດຕາ10 ໜ້າທີ່ຂອງພະແນກ ຄຸ້ມຄອງການສື່ສານຜ່ານດາວທຽມ

ພະແນກ ຄຸ້ມຄອງການສື່ສານຜ່ານດາວທຽມ ມີໜ້າທີ່ມດັ່ງນີ້:

1. ຄື້ນຄວ້າ, ສ້າງ, ປັບປຸງ, ດັດແກ້, ຜັນຂະຫຍາຍ ບັນດານິຕິກຳ ແລະ ນະໂຍບາຍທີ່ກ່ຽວຂ້ອງກັບການສື່ສານ ຜ່ານດາວທຽມ;
2. ເຂົ້າຮ່ວມ, ຄື້ນຄວ້າ, ສ້າງ, ປັບປຸງ, ດັດແກ້ ບັນດານິຕິກຳກ່ຽວຂ້ອງກັບຄື້ນຄວາມຖີ່ວິທະຍຸສື່ສານ;

3. ຄົ້ນຄວ້າ, ສັງລວມ ນະໂຍບາຍ, ແຜນຍຸດທະສາດ, ກົດໝາຍ, ລັດຖະບັນຍັດ ແລະ ດຳລັດ ກ່ຽວກັບການສື່ສານຜ່ານດາວທຽມ ເພື່ອຜັນຂະຫຍາຍເປັນແຜນການ, ແຜນງານ, ໂຄງການ, ແລະ ລະບຽບການ ໃນການຈັດຕັ້ງປະຕິບັດ;
4. ຄົ້ນຄວ້າ, ສັງລວມ ລະບຽບການວິທະຍຸສື່ສານສາກົນ (ສຳລັບພາກອາວະກາດ), ກົດໝາຍອາວະກາດສາກົນ ມາເປັນແຜນການ, ແຜນງານ ແລະ ລະບຽບການ ໃນການຄຸ້ມຄອງການສື່ສານຜ່ານດາວທຽມໃນແຕ່ລະໄລຍະ;
5. ຄົ້ນຄວ້າ ແລະ ສະເໜີປັບປຸງນິຕິກຳ ກ່ຽວກັບອັດຕາຄ່າທຳນຽມ ແລະ ຄ່າບໍລິການວິຊາການ ດ້ານການສື່ສານຜ່ານດາວທຽມໃຫ້ສອດຄ່ອງກັບ ເສດຖະກິດ-ສັງຄົມ ໃນແຕ່ລະໄລຍະ;
6. ແຈ້ງຂຶ້ນທະບຽນຄົ້ນຄວາມຖີ່ວິທະຍຸສື່ສານຜ່ານດາວທຽມ, ດາວທຽມ, ສະຖານີດາວທຽມພາກພື້ນດິນ ແລະ ຂໍ້ຈອງຕຳແໜ່ງວົງໂຄຈອນດາວທຽມ ນຳສະຫະພາບໂທລະຄົມມະນາຄົມສາກົນ;
7. ຄົ້ນຄວ້າ ແລະ ປະສານງານຄົ້ນຄວາມຖີ່ວິທະຍຸສື່ສານຜ່ານດາວທຽມ, ຕຳແໜ່ງວົງໂຄຈອນດາວທຽມ, ສະຖານີດາວທຽມພາກພື້ນດິນ, Landing Rights ແລະ ເຕັກນິກການສື່ສານຜ່ານດາວທຽມ ທັງພາຍໃນ, ຕ່າງປະເທດ ແລະ ອົງການຈັດຕັ້ງສາກົນ;
8. ຄົ້ນຄວ້າ ແລະ ອະນຸຍາດ ສິດໃນການໃຫ້ບໍລິການສື່ສານຜ່ານດາວທຽມສຳລັບດາວທຽມຕ່າງປະເທດ (Landing Rights) ທີ່ມີເຈັດຈຳນົງຈະເຂົ້າມາໃຫ້ບໍລິການຢູ່ ສປປ ລາວ;
9. ຄົ້ນຄວ້າ ແລະ ອະນຸຍາດ ອອກ, ຕໍ່ ຫຼື ຖອນ ໃບອະນຸຍາດ ການດຳເນີນກິດຈະການດ້ານການສື່ສານຜ່ານດາວທຽມ;
10. ຄົ້ນຄວ້າ ແລະ ອະນຸຍາດ ອອກ, ຕໍ່ ຫຼື ຖອນ ໃບອະນຸຍາດໃນການສ້າງຕັ້ງສະຖານີດາວທຽມພາກພື້ນດິນ;
11. ຄົ້ນຄວ້າ, ກວດກາ ແລະ ຍັງຢືນມາດຕະຖານເຕັກນິກ ອຸປະກອນສື່ສານຜ່ານດາວທຽມ;
12. ຄົ້ນຄວ້າ ແລະ ອະນຸຍາດ ການນຳເຂົ້າ-ນຳອອກ, ຈຳໜ່າຍ, ເກີດຕັ້ງ, ສ້ອມແປງ ແລະ ການຜະລິດ ອຸປະກອນສື່ສານຜ່ານດາວທຽມ,
13. ຄົ້ນຄວ້າ ແລະ ອະນຸຍາດ ການຂຶ້ນທະບຽນດາວທຽມເປັນວິເຄຼອກອາວະກາດ, ການຂຶ້ນທະບຽນເຕັກນິກ ໂຄຈອນດາວທຽມ, ດາວທຽມ ແລະ ສະຖານີດາວທຽມພາກພື້ນດິນ ນຳອົງການຈັດຕັ້ງສາກົນ;
14. ຄຸ້ມຄອງ, ເກີດຕາມ, ກວດກາ ການດຳເນີນກິດຈະການໃນດ້ານການໃຫ້ບໍລິການສື່ສານຜ່ານດາວທຽມ;
15. ຄົ້ນຄວ້າອອກໃບສັງມອບຄ່າທຳນຽມ, ຄ່າບໍລິການວິຊາການ ດ້ານການສື່ສານຜ່ານດາວທຽມ;
16. ຮັບຄຳຮ້ອງທຸກ ແລະ ແກ້ໄຂຂໍ້ຄັດແຍ່ງ ກ່ຽວກັບວຽກງານການສື່ສານຜ່ານດາວທຽມ;
17. ປະສານສົມທົບ ກັບບັນດາກະຊວງ, ອົງການ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງກັບການຈັດຕັ້ງປະຕິບັດວຽກງານຄຸ້ມຄອງການສື່ສານຜ່ານດາວທຽມ;
18. ພົວພັນ ແລະ ຮ່ວມມືກັບສາກົນ ໃນວຽກງານການສື່ສານຜ່ານດາວທຽມ ຕາມຂອບເຂດຄວາມຮັບຜິດຊອບ ແລະ ການມອບໝາຍຂອງຂັ້ນເທິງ;
19. ເຂົ້າຮ່ວມກອງປະຊຸມຕ່າງໆດ້ານວິຊາການ ການສື່ສານຜ່ານດາວທຽມ ທັງພາຍໃນ ແລະ ຕ່າງປະເທດ;
20. ຂຶ້ນແຜນ, ສະຫຼຸບການເຄື່ອນໄຫວວຽກງານຂອງພະແນກ ປະຈຳທົດ, ເດືອນ, ງອດ ແລະ ປີ;

21. ປະຕິບັດໜ້າທີ່ ແລະ ສິດອື່ນ ຕາມການມອບໝາຍຂອງ ຄະນະກົມ.

ມາດຕາ 11 ໜ້າທີ່ຂອງພະແນກ ກວດກາ ແລະ ຍັງຢືນ ມາດຕະຖານເຕັກນິກ

ພະແນກ ກວດກາ ແລະ ຍັງຢືນ ມາດຕະຖານເຕັກນິກ ມີໜ້າທີ່ ດັ່ງນີ້:

1. ຄົ້ນຄວ້າ, ກວດກາ ມາດຕະຖານເຕັກນິກຂອງອຸປະກອນ ໂທລະຄົມມະນາຄົມ ກ່ຽວກັບ ການກະຈາຍຄື້ນຄວາມຖີ່ (Radio Frequency - RF), ສະໜາມໄຟຟ້າແມ່ເຫຼັກ (Electromagnetic Field - EMF), ຄວາມເຂົ້າກັນໄດ້ທາງໄຟຟ້າແມ່ເຫຼັກ (Electromagnetic Compatibility - EMC), ຄວາມປອດໄພຕໍ່ຮ່າງກາຍມະນຸດກ່ຽວກັບອັດຕາດູດກິນພະລັງງານສະເພາະ (Specific Absorption Rate – SAR) ແລະ ມາດຕະຖານເຕັກນິກອື່ນທີ່ກ່ຽວຂ້ອງຂອງ ສປປ ລາວ;
2. ຄົ້ນຄວ້າ ການອອກ, ຕໍ່, ໂຈະ, ຖອນ ໃບຍັງຢືນມາດຕະຖານເຕັກນິກຂອງອຸປະກອນໂທລະຄົມມະນາຄົມ ຕາມລະບຽບການກ່ຽວກັບມາດຕະຖານເຕັກນິກຂອງ ສປປ ລາວ ກຳນົດ;
3. ຄົ້ນຄວ້າສະເໜີຄະນະກົມເພື່ອ ອອກ, ຕໍ່, ໂຈະ, ຖອນ ໃບຕອບຮັບ ແລະ ຂຶ້ນທະບຽນ ການແຈ້ງຄວາມສອດຄ່ອງມາດຕະຖານເຕັກນິກ;
4. ຄົ້ນຄວ້າສະເໜີຄະນະກົມເພື່ອ ສ້າງ, ປັບປຸງ ມາດຕະຖານແຫ່ງຊາດ, ລະບຽບການເຕັກນິກ ແລະ ບົດແນະນຳ ກ່ຽວກັບມາດຕະຖານເຕັກນິກ ຂອງອຸປະກອນ ໂທລະຄົມມະນາຄົມ ສອດຄ່ອງກັບກົດໝາຍ, ລະບຽບການ, ສົນທິສັນຍາ ແລະ ສັນຍາສາກົນ ທີ່ກ່ຽວຂ້ອງກັບ ສປປ ລາວ;
5. ຄົ້ນຄວ້າສະເໜີຄະນະກົມເພື່ອ ສ້າງ ແລະ ປັບປຸງ ນິຕິກຳ ກ່ຽວກັບການຄຸ້ມຄອງວຽກງານ ກວດກາ, ຍັງຢືນ ແລະ ຕອບຮັບການແຈ້ງຄວາມສອດຄ່ອງ ມາດຕະຖານເຕັກນິກຂອງອຸປະກອນ ໂທລະຄົມມະນາຄົມ;
6. ຄົ້ນຄວ້າຈັດຕັ້ງປະຕິບັດ ລະບຽບການຂອງອົງການສາກົນ, ສົນທິສັນຍາ ແລະ ສັນຍາສາກົນທີ່ກ່ຽວຂ້ອງຂອງ ສປປ ລາວ ກ່ຽວກັບມາດຕະຖານເຕັກນິກຂອງອຸປະກອນ ໂທລະຄົມມະນາຄົມ;
7. ຄົ້ນຄວ້າ ສຶກສາ ການຮ່ວມມືໃນວຽກງານ Mutual Recognition Agreement (MRA) ກັບຕ່າງປະເທດ ແລະ ອົງການສາກົນ;
8. ຄົ້ນຄວ້າສະເໜີຄະນະກົມເພື່ອ ປະສານງານ, ກຳນົດ (Designation) ແລະ ຮັບຮອງ (recognize) ຫ້ອງກວດກາມາດຕະຖານເຕັກນິກ ພາຍໃນປະເທດ ແລະ ຕ່າງປະເທດ, ພ້ອມທັງ ຕິດຕາມຄວາມສອດຄ່ອງທາງດ້ານລະບຽບການ ແລະ ມາດຕະຖານເຕັກນິກຂອງຫ້ອງກວດກາມາດຕະຖານດັ່ງກ່າວ;
9. ຄົ້ນຄວ້າ ແລະ ສະເໜີຄະນະກົມເພື່ອ ປັບປຸງນິຕິກຳອັດຕາຄ່າທຳນຽມ ແລະ ຄ່າບໍລິການ ການກວດກາ, ຍັງຢືນ ແລະ ຕອບຮັບການແຈ້ງຄວາມສອດຄ່ອງ ມາດຕະຖານເຕັກນິກ ແລະ ການໝາຍມາດຕະຖານເຕັກນິກ ໃຫ້ສອດຄ່ອງກັບສະພາບການຂະຫຍາຍຕົວຂອງເສດຖະກິດສັງຄົມໃນແຕ່ລະໄລຍະ;
10. ຄົ້ນຄວ້າສະເໜີຄະນະກົມເພື່ອ ອອກໃບສັ່ງມອບຄ່າທຳນຽມ, ຄ່າບໍລິການວິຊາການ ກ່ຽວກັບ ການກວດກາ, ຍັງຢືນ ແລະ ຕອບຮັບການແຈ້ງຄວາມສອດຄ່ອງມາດຕະຖານເຕັກນິກຂອງອຸປະກອນ ໂທລະຄົມມະນາຄົມ, ການນຳເຂົ້າອຸປະກອນ ແລະ ການໝາຍມາດຕະຖານເຕັກນິກ;
11. ຄົ້ນຄວ້າສະເໜີຄະນະກົມເພື່ອ ຂຶ້ນທະບຽນ, ສະໜອງ, ຕິດຕາມ ກວດກາ ການນຳໃຊ້ການໝາຍມາດຕະຖານເຕັກນິກໃຫ້ກັບອຸປະກອນ ໂທລະຄົມມະນາຄົມ ທີ່ໄດ້ຮັບການກວດກາ, ຍັງຢືນ ແລະ ຕອບຮັບການແຈ້ງຄວາມສອດຄ່ອງມາດຕະຖານເຕັກນິກ;

12. ຄົ້ນຄວ້າສະເໜີຄະນະກົມເພື່ອ ອະນຸຍາດ, ຂຶ້ນທະບຽນ, ກວດກາ ການນຳເຂົ້າອຸປະກອນທີ່ໄດ້ຜ່ານການ ຍັ້ງຢືນມາດຕະຖານເຕັກນິກຂອງອຸປະກອນໂທລະຄົມມະນາຄົມ ແລະ ຂຶ້ນທະບຽນການແຈ້ງຄວາມ ສອດຄ່ອງມາດຕະຖານເຕັກນິກ;
13. ປະສານສົມທົບກັບພາກສ່ວນທີ່ກ່ຽວຂ້ອງ ເພື່ອຕິດຕາມ, ກວດກາ ອຸປະກອນ ໂທລະຄົມມະນາຄົມ ແບບ ປົກກະຕິ, ແບບແຈ້ງໃຫ້ຮູ້ລ່ວງໜ້າ ແລະ ແບບກະທັນຫັນ ຫຼັງຈາກໄດ້ຮັບການຍັ້ງຢືນ ແລະ ຕອບຮັບ ການແຈ້ງຄວາມສອດຄ່ອງ ມາດຕະຖານເຕັກນິກ ໃຫ້ສອດຄ່ອງກັບກົດໝາຍ ແລະ ລະບຽບການ;
14. ເກັບກຳ, ສະຫຼຸບ ແລະ ລາຍງານ ຂໍ້ມູນ ສະຖິຕິ ປະຈຳ ຫົກ ເດືອນ ກ່ຽວກັບການກວດກາ ແລະ ຍັ້ງຢືນ ມາດຕະຖານເຕັກນິກຂອງອຸປະກອນ ໂທລະຄົມມະນາຄົມ ເຊັ່ນ: ປະເພດ, ຍີ່ຫໍ້, ລຸ້ນ, ລະຫັດປະຈຳເຄື່ອງ, ຈຳນວນ, ຜູ້ຜະລິດ, ຜູ້ນຳເຂົ້າ, ຜູ້ຈຳໜ່າຍ, ມາດຕະຖານທີ່ໄດ້ຮັບການຍັ້ງຢືນ, ກຳນົດເວລາ, ແລະ ອື່ນໆ;
15. ເຂົ້າຮ່ວມກອງປະຊຸມສາກົນກ່ຽວກັບວຽກງານ ກວດກາ, ຍັ້ງຢືນ ແລະ ຕອບຮັບແຈ້ງການຄວາມ ສອດຄ່ອງ ມາດຕະຖານເຕັກນິກຂອງອຸປະກອນ ໂທລະຄົມມະນາຄົມ ຢູ່ພາຍໃນ ແລະ ຕ່າງປະເທດ ຕາມ ການມອບໝາຍ ເຊັ່ນ: ກອງປະຊຸມໂລກກ່ຽວກັບມາດຕະຖານໂທລະຄົມມະນາຄົມ (WTSA), ກອງ ປະຊຸມກະກຽມຂອງ APT ຕໍ່ກັບ WTSA (APT WTSA), ກອງປະຊຸມມາດຕະຖານໂທລະຄົມມະນາຄົມ ເອເຊຍ-ປາຊີຟິກ (ASTAP), ກອງປະຊຸມລະຫວ່າງປະເທດລຽບຕາມຊາຍແດນ ແລະ ກອງປະຊຸມອື່ນໆ;
16. ໂຄສະນາ, ເຜີຍແຜ່ນິຕິກຳ, ມາດຕະຖານແຫ່ງຊາດ, ລະບຽບການເຕັກນິກ, ບົດແນະນຳ ແລະ ຝຶກອົບຮົມ ທາງດ້ານວິຊາການ, ມາດຕະຖານເຕັກໂນໂລຊີໃໝ່ໆ ໃຫ້ກັບພາກສ່ວນທີ່ກ່ຽວຂ້ອງ;
17. ຄຸ້ມຄອງ, ນຳໃຊ້, ຂຶ້ນແຜນ ບຳລຸງຮັກສາ ບັນດາອຸປະກອນ ກວດກາ ມາດຕະຖານເຕັກນິກຂອງ ອຸປະກອນ ໂທລະຄົມມະນາຄົມ;
18. ຂຶ້ນແຜນ ແລະ ສະຫຼຸບການເຄື່ອນໄຫວວຽກງານປະຈຳອາທິດ, ເດືອນ, ງວດ ແລະ ປີ ຂອງພະແນກ;
19. ປະຕິບັດ ສິດ ແລະ ໜ້າທີ່ອື່ນໆ ຕາມການມອບໝາຍຂອງຄະນະກົມ.

ໝວດທີ 5

ຫຼັກການ ແລະ ແບບແຜນວິທີເຮັດວຽກ

ມາດຕາ 12 ຫຼັກການ

ກົມຄົ້ນຄວາມຖີ່ວິທະຍຸສື່ສານ ເຄື່ອນໄຫວຕາມຫຼັກການ ດັ່ງນີ້:

1. ປະຕິບັດຕາມຫຼັກການລວມສູນປະຊາທິປະໄຕ, ຕົກລົງເປັນໝູ່ຄະນະກ່ຽວກັບ ບັນຫາລວມຂອງກົມຄົ້ນ ຄວາມຖີ່ວິທະຍຸສື່ສານ;
2. ປະຕິບັດລະບອບຫົວໜ້າດຽວ, ແບ່ງໃຫ້ບຸກຄົນຮັບຜິດຊອບ ແລະ ເສີມຂະຫຍາຍຫົວຄິດປະດິດສ້າງ ຂອງພະນັກງານລັດຖະກອນ ທຸກລະດັບ;
3. ທຸກການເຄື່ອນໄຫວວຽກງານ ແມ່ນອີງໃສ່ກົດໝາຍ, ລະບຽບການ ແລະ ຫຼັກການລວມ ຂອງພັກ-ລັດ, ນຳເອົາແນວທາງນະໂຍບາຍ ຂອງພັກ-ລັດຖະການ ແລະ ນຳເອົາແຜນການປະຈຳປີ, ແຜນການ 05 ປີ ຂອງກະຊວງ, ອົງການທຽບເທົ່າກະຊວງ ມາຈັດຕັ້ງຜັນຂະຫຍາຍໃຫ້ໄດ້ຮັບຜົນດີ.

ມາດຕາ 13 ແບບແຜນວິທີເຮັດວຽກ

ກົມຄຸ້ມຄວາມຖີ່ວິທະຍຸສື່ສານ ມີແບບແຜນວິທີເຮັດວຽກ ດັ່ງນີ້:

1. ເຮັດວຽກມີແຜນງານ, ແຜນການ ແລະ ໂຄງການລະອຽດ, ແກ້ໄຂຢ່າງມີຈຸດສຸມ ແລະ ມີເປົ້າໝາຍ ໃນແຕ່ລະໄລຍະ, ປະສານສົມທົບຢ່າງແໜ້ນແຜ່ນກັບພາກພາກສ່ວນທີ່ກ່ຽວຂ້ອງ ເພື່ອຮັບປະກັນໃນການຈັດຕັ້ງປະຕິບັດວຽກງານໃຫ້ໄດ້ຮັບຜົນດີ;
2. ເຮັດວຽກມີການກວດກາ, ຕິດຕາມຊຸກຍູ້, ສະຫຼຸບຖອດຖອນບົດຮຽນ ແລະ ຕີລາຄາໄດ້ຜົນເສຍ;
3. ປະຕິບັດລະບອບປະຊຸມປະຈຳເດືອນ, 03 ເດືອນ, 06 ເດືອນ ຫຼື ປະຈຳປີ ແລະ ລະບອບລາຍງານໃຫ້ ກະຊວງ ເປັນປົກກະຕິ;
4. ປະຕິບັດການພົວພັນປະສານງານ ພາຍໃນ ແລະ ພາຍນອກ ໃຫ້ສອດຄ່ອງຕາມລະບຽບການ.

ໝວດທີ 6

ບົດບັນຍັດສຸດທ້າຍ

ມາດຕາ 14 ງົບປະມານ ແລະ ຕາປະທັບ

ກົມຄຸ້ມຄວາມຖີ່ວິທະຍຸສື່ສານ ມີງົບປະມານ ແລະ ຕາປະທັບ ເພື່ອຮັບໃຊ້ການເຄື່ອນໄຫວວຽກງານທາງລັດຖະການ.

ມາດຕາ 15 ການຈັດຕັ້ງປະຕິບັດ

ບັນດາການຈັດຕັ້ງທີ່ຂຶ້ນກັບ ກະຊວງ ເຕັກໂນໂລຊີ ແລະ ການສື່ສານ ແລະ ທຸກພາກສ່ວນ ທີ່ກ່ຽວຂ້ອງ ຈົ່ງຮັບຮູ້ ແລະ ປະຕິບັດຕາມຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 16 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ ແລະ ປ່ຽນແທນຂໍ້ຕົກລົງສະບັບເລກ ທີ 1683/ປທສ, ລົງວັນທີ 05 ເມສາ 2017.

ລັດຖະມົນຕີ



ບ່ວງຄຳ ວົງດາລາ